



முக்கிமலை ஊர் கோயமுத்தூர் வாழ் மக்கள் நல மன்றம்
நிர்வாகக் குழு கூட்டம்
15-6-2025

சங்கத்தின் ஜூன் மாத நிர்வாக குழு கூட்டம் 15-6-2025 அன்று நேர் சந்திப்பு முறையில் பெரியநாயக்கன்பாளையம் குன்னாமை நிலையத்தில் காலை 11 மணி முதல் மதியம் 3 மணி வரை நடந்தது. கூட்டத்தில் கலந்து கொண்ட அங்கத்தினர்கள் வருமாறு.

முக்கிமலை வாழ் உறுப்பினர்கள்

திரு K. சந்திரா கவுடர் - ஊர் தலைவர்
திரு D. போஜன் - சங்க உறுப்பினர்
திரு L. பெள்ளி - சங்க உறுப்பினர்
டாக்டர் N. ராஜன் - சங்க உறுப்பினர்
திரு J நகுலன் - சங்க உறுப்பினர்
திரு B. சுந்தரம் - சங்க உறுப்பினர்
திரு R. சுகுமார் (திரு KK ராமா கவுடர்) - சங்க உறுப்பினர்
திரு R தினேஷ்குமார் - சங்க உறுப்பினர்
திரு B சத்தியசீலன் - சங்க உறுப்பினர்

கோவை வாழ் உறுப்பினர்கள்

திரு J. சந்திரன் - தலைவர்
திரு K. அரசு - உப தலைவர்
திரு R. சுப்பிரமணி - செயலாளர்,
திரு B. சகாதேவன் - பொருளாளர்
திரு J கணேஷ் - இணைப்பொருளாளர்
திரு K. ராமச்சந்திரன் - நிர்வாக குழு உறுப்பினர்
திரு K. நஞ்சுண்டன் - புரவலர்
திரு B. ஜோகி - புரவலர்
திரு K. மணி - புரவலர்
திரு M N G மணி - புரவலர்
திரு J.B. சண்முகம் - சங்க உறுப்பினர்
திரு B ஆனந்தகுமார் - சங்க உறுப்பினர்

புரவலர் டாக்டர் N சுகுமாரன், திரு R. சிவசுமார் - இணை செயலாளர், திரு B. மோகன்ராஜ் - நிர்வாக குழு உறுப்பினர், திரு M.R. சிவசுமார் - நிர்வாக குழு உறுப்பினர் ஆகியோர் கூட்டத்தில் கலந்து கொள்ள முடியவில்லை.



சங்கத்தின் தலைவர் திரு J சந்திரன் அவர்கள் அனைவரையும் வரவேற்றார். தொடர்ந்து நடந்த கலந்துரையாடலின் சுருக்கமும், பரிந்துரைக்கப்பட்ட தீர்மானங்களும் கீழே கொடுக்கப்பட்டுள்ளன.

சந்தா மற்றும் இருப்பு தொகை: 15-6-2025 ஆம் தேதி வரை மொத்தம் உள்ள 49 அங்கத்தினர்களில், 38 பேர் தங்களது வருட சந்தாவை செலுத்தி இருக்கின்றனர் என்ற தகவல் பகிரப்பட்டது. மீதி இருக்கும் அங்கத்தினர்கள் தங்களது சந்தாவை கூடிய விரைவில் செலுத்துமாறு நிர்வாக குழு கேட்டுக்கொண்டது. 15-6-2025 அன்று, நிர்வாக குழு கூட்டம் நடக்கும் பொழுது, நமது வங்கியின் இருப்பு தொகை ரூபாய் 91,935 என்ற தகவலும் பகிரப்பட்டது.

அங்கத்தினர்களிடம் செய்தி பரிமாற்றத்தின் முக்கியத்துவம்: சங்கத்தின் மூலமாக அங்கத்தினர்களுக்கு அனுப்பும் பொது தகவல்களுக்கு அங்கத்தினர்கள் தாங்கள் அதை படித்திருக்கிறோம் என்பதற்கான ஒப்புதலை வாட்ஸ் அப் குறியீடுகள் மூலமாகவோ

அல்லது பதில் மெசேஜ் ஆகவும் தெரிவித்தால் சிறப்பாக இருக்கும் என்று பரிந்துரைக்கப்பட்டது.

ஈமச்சடங்குகளில் கலந்து கொள்வதில் துரிதமாக முடிவெடுத்தல்: வரும் நாட்களில், குறிப்பாக ஈமச்சடங்குகள் பற்றி அங்கத்தினர்களிடம் செய்தி பகிரும் பொழுது அதில் அவர்கள் கலந்து கொள்ளுகின்றார்களா இல்லையா என்பதை ஆம் / இல்லை என்ற சுருக்கு பதில் மூலம் தெரிவித்தால் உரிய நேரத்தில் தேவைப்பட்ட வாகன வசதிகள் ஏற்பாடு செய்ய வசதியாக இருக்கும். வாட்ஸ் அப் உபயோகப்படுத்தாதவர்கள் தலைவர், உபதலைவர் மற்றும் செயலாளரை காலம் தாழ்த்தாமல் தொடர்பு கொண்டு தங்கள் வருகையை பதிவு செய்தால் தேவைப்பட்ட வாகனங்கள் ஏற்பாடு செய்து உரிய நேரத்தில் ஊருக்கு சென்றடைய வசதியாக இருக்கும்.

தொழில்நுட்ப வளர்ச்சியை உபயோகப்படுத்தி இனிவரும் காலங்களில் வாட்ஸ் அப் மற்றும் தொலைபேசி தகவல் பரிமாற்றம் என்பது அங்கத்தினர்களிடையில் நன்கு இருக்க வேண்டும் என்றும் பரிந்துரைக்கப்பட்டது.

மயானத்திற்கு சிலிண்டர் வாங்க பரிந்துரை: கேஸ் மயானத்தில் தகனம் செய்யும் நிகழ்வுகளுக்கு ஊரில் நமது பிரிவினருக்கு இரண்டு சிலிண்டர்கள் மயான நிர்வாக குழு மூலம் அளிக்கப்பட்டுள்ளன. எதிர்பாராமல் ஏற்படும் மரண நிகழ்வுகளை சிரமமின்றி நடத்த, நமது சங்க சார்பில் மேலும் இரண்டு சிலிண்டர்கள் சங்க நிதியில் வாங்கி அவற்றை ஊரில் வைத்திருக்க வேண்டும் என்று பரிந்துரைக்கப்பட்டது.

தகனத்தில் எஞ்சியுள்ள சிலிண்டரை உபயோகப்படுத்துதல்: தகனத்தில் உபயோகப்படும் இரண்டு சிலிண்டர்களில் மீதி இருக்கும் கேஸ் அந்த ஈமச்சடங்கு நடந்த வீட்டிற்கு ஈமச்சடங்கு குறித்த பிற காரியங்கள் நடத்த இனாமாக அளிக்க வேண்டும் என்றும் முடிவு செய்யப்பட்டது. அந்த சிலிண்டர்களை முழுமையாக பயன்படுத்திய பின்பு அந்த உறுப்பினர்கள் நமது சங்கத்திற்கு காலி சிலிண்டர்களை திருப்பி அளித்து விடலாம் என்று தீர்மானிக்கப்பட்டது.

புது சிலிண்டர்கள் வாங்க ஏற்பாடு செய்தல்: இந்த முக்கியமான பரிந்துரையின் படி ஊரில் நான்கு சிலிண்டர்கள் எப்பொழுதும் தயார் நிலையில் வைத்திருக்க வேண்டும் என்றும் முடிவு செய்யப்பட்டது. தேவையான சிலிண்டர்கள் வாங்குவதற்கு சம்பந்தப்பட்ட நிறுவனங்களை அணுகி, நமது ஊர் சொந்தங்கள் சங்கத்திற்கு தெரிவிக்கும் பொழுது அதற்கான தொகையை காசோலை மூலம் சங்கம் அளிக்கும் என்பதையும் நிர்வாகக்குழு பரிந்துரை செய்தது.

வருடாந்திர நிதி நிலை பற்றிய சுருத்து: இதைத்தொடர்ந்து வருடாந்திர நிதிநிலை குறித்து விவரமாக கலந்துரையாடல் நடைபெற்றது. வரும் காலங்களில் சந்தா மற்றும் வைப்பு நிதியிலிருந்து வரும் வட்டி தொகை வருடத்திற்கு சுமார் 2 லட்சம் இருக்கும். இந்த

தொகை வரியில்லா இறுதியாத்திரை, மருத்துவ உதவி, கல்வி உதவி, வாகனச் செலவுகள் ஆகியவற்றிற்கு போதுமானதாக இருக்கும் என்று அங்கத்தினர்கள் பதிவு செய்தனர்.

அங்கத்தினர்களின் கட்டாய பங்களிப்பு இருக்க வேண்டிய சங்க நிகழ்வுகள்:

இதைத்தொடர்ந்து எல்லா அங்கத்தினர்களின் கட்டாய பங்களிப்பு சங்கம் நடத்தும் எந்தவிதமான நிகழ்வுகளுக்கு இருக்க வேண்டும் என்று நீண்ட கலந்துரையாடல் நடந்தது. முடிவில் அங்கத்தினர்கள் ஏகமானதாக சந்தா மற்றும் சிவன் ராத்திரி விழாவிற்கு மட்டும் அனைத்து உறுப்பினர்களின் பங்கு இருக்க வேண்டும் என்றும், இதைத் தாண்டி சங்கம் பரிந்துரைக்கும் மற்ற நிகழ்வுகளுக்கு தேவைப்பட்ட நன்கொடை இருந்தால் நடத்தலாம் என்றும் அது போன்ற நிகழ்வுகளுக்கு எல்லா உறுப்பினர்களும் நிதி அளிக்க வேண்டும் என்ற கட்டாயம் இருக்கக் கூடாது என்பதையும் நிர்வாக குழு உறுதி செய்தது.

மகா சிவராத்திரியை கொண்டாட நிதி திரட்டல் முறை: மகா சிவராத்திரி பங்களிப்பு ஒவ்வொரு அங்கத்தினரிடமும் இருக்க வேண்டும் என்பதை முன்னிறுத்தி சிவன் ராத்திரி விழாவிற்கு மட்டும் கட்டாய பங்களிப்புத் தொகையாக ஒவ்வொரு அங்கத்தினருக்கும் ரூபாய் 1,000 இருக்க வேண்டும் என்றும் அதற்கு மேல் ஆகும் செலவுகளை, அங்கத்தினர்கள் விரும்பி அளிக்கும் நன்கொடை மூலம் எதிர்கொள்ளலாம் என்றும் முடிவு செய்யப்பட்டது. சிவன் ராத்திரி மாசி மாதத்தில் வருகின்றபடியால் இதற்கான முன்னெடுப்புகள் ஒவ்வொரு வருடமும் ஜனவரி மாதத்தில் மேற்கொள்ளலாம் என்றும் தீர்மானிக்கப்பட்டது.

அங்கத்தினர்களுக்கு நிதி சுமை குறைக்கும் பரிந்துரை: ஆண்டவன் அருளால் மரண நிகழ்வுகள் குறைவாக இருக்கும் பொழுது இந்த ஒதுக்கீட்டில் அனைத்தும் செலவாகாமல் உபரி தொகையும் இருக்கலாம் என்பதும் குறிப்பிடப்பட்டது. இதனை சங்கம் ஆரம்பித்த ஒரு ஆண்டில் நாம் உறுதி செய்து இருப்பது ஒரு சாதனை என்பதை அனைவரும் பாராட்டினர். இந்த அத்தியாவசிய நிதி ஒதுக்கீடு தவிர, மற்ற நிகழ்வுகளை சங்கம் பரிந்துரைக்கும்பொழுது அங்கத்தினர்களுக்கு அதிக நிதி சுமை இல்லாத வகையில் பார்த்துக் கொள்ள வேண்டும் என்பதும் குறிப்பிடப்பட்டது. இப்படிப்பட்ட முக்கியமான தீர்மானத்தை முன்னிறுத்தி மகா சிவராத்திரி விழாவை தாண்டி எந்த பொது விழாக்கள் ஒவ்வொரு வருடத்திலும் நடத்தலாம் என்பதை அவ்வப்பொழுது நிர்வாக குழு பரிந்துரைக்கலாம் என்று முடிவு செய்யப்பட்டது.

ஆண்டு விழா பற்றிய பரிந்துரை: இதைத்தொடர்ந்து இரண்டாவது ஆண்டு விழா கோயமுத்தூரில் நடத்தலாமா என்று ஆலோசனை செய்யப்பட்டது. முதல் ஆண்டு பதவியேற்பு விழாவினை தொடர்ந்து, இரண்டாவது ஆண்டு விழாவினை நடத்த தாம் தேவையான உதவி செய்ய முன் வருவதாக டாக்டர் N சுகுமாரன் அவர்கள் ஏற்கனவே தெரிவித்ததை முன்னிறுத்தி இரண்டாவது வருடத்தின் விழாவை நடத்தலாம் என்று முடிவு செய்யப்பட்டது. இதனால் சங்கத்திற்கும், சங்க உறுப்பினர்களுக்கும் எந்த விதமாக நிதி சுமை இருக்காது என்பதையும் நிர்வாக குழு பதிவு செய்தது. ஒவ்வொரு

வருடமும் ஆண்டு விழா நடத்த அங்கத்தினர்கள் தாமாக முன்வரும் போது அதை நிர்வாக குழு பரிசீலித்து தேவையான முடிவுகள் எடுக்கலாம் என்றும் பரிந்துரைக்கப்பட்டது.

ஒவ்வொரு வருடமும் சிவன் ராத்திரி ஊரில் விமரிசியாக கொண்டாடப்படுவதால் சங்கத்தின் ஆண்டு விழா ஆகஸ்ட் மாதத்தில் கோயம்புத்தூரில் கொண்டாடப்படும் பொழுது ஆறு மாதத்திற்கு ஒரு முறை சங்கத்திற்கு விழா நடத்தும் சந்தர்ப்பங்கள் ஏற்படுவதால், அனைத்து அங்கத்தினர்களும் ஒன்று கூடும் வாய்ப்பு ஏற்படுகின்றது என்பதையும் நிர்வாக குழு குறிப்பிட்டது.

இரண்டாவது ஆண்டு விழா மற்றும் பொதுக்குழு கூட்டம்: இந்த இரண்டாவது ஆண்டு விழா 10-8-2025 அன்று கோயமுத்தூர் வீரபாண்டியில் அமைந்துள்ள மீரா மஹாலில் நடத்தலாம் என்றும், விழாவிற்கு கோவையில் வாழும் நமது ஊர் பெண்கள், நமது அங்கத்தினர்களின் குடும்பங்கள் ஆகியோர் கலந்து கொள்ளும் விழாவாக இதனை ஏற்பாடு செய்யலாம் என்றும், அதன் முழு விவரங்கள் வரும் நாட்களில் திட்டமிடலாம் என்றும் முடிவு செய்யப்பட்டது.

மாதந்தோறும் நடத்தும் நிர்வாக குழு கூட்டங்களை தாண்டி வருடத்திற்கு ஒருமுறை சங்கத்தின் பொதுக்குழு கூட வேண்டும். சங்கத்தின் ஆண்டு விழா நடக்கும் அன்றே அதை பொதுக்குழுவாகவும் நடத்தலாம் என்றும் தீர்மானிக்கப்பட்டது.

ஊர் விழாக்களில் அங்கத்தினர்கள் தாமாக கலந்து கொள்ள கோரிக்கை: ஊரில் நடக்கும் விசேஷங்களுக்கு, நமது ஊர் அங்கத்தினர்களை ஊக்குவிப்பதற்காகவும் நமது ஒற்றுமையை நிலை நிறுத்துவதற்காகவும் முடிந்த அளவு கோவையில் வாழும் அங்கத்தினர்கள் அந்த விழா தருணங்களில் அவர்களாக முன்வந்து ஊருக்கு செல்வது நன்மை பயக்கும் என்று தீர்மானிக்கப்பட்டது. இதுபோன்ற நிகழ்வுகளுக்கு சங்கத்தின் நிதி பயன்படுத்தக் கூடாது என்றும் முடிவு செய்யப்பட்டது.

ஜூலை மாத நிர்வாக குழு கூட்டம் ஊரில் தெவ்வா பண்டிகை நடக்கும் 23-7-2025 அன்று நடத்தலாம் என்றும் முடிவு செய்யப்பட்டது. நேரில் கலந்து கொள்ள முடியாத நிர்வாக குழு உறுப்பினர்கள் ஆன்லைன் மூலம் கலந்து கொள்ளவும் முயற்சிக்கலாம் என்று கேட்டுக் கொள்ளப்பட்டது.

நேரடி நிர்வாக குழு கூட்டங்களை குறைக்கும் பரிந்துரை: சங்கம் ஆரம்பித்த நாள் முதல் அவ்வப்பொழுது நேரடி கூட்டங்கள் நடத்துவது தேவைப்பட்டது. ஏனென்றால் நிர்வாக விதிமுறைகள், திட்டங்கள் ஆகியவை வகுப்பதற்கு இந்த நேரடி கூட்டங்கள் அவசியம் என்று அனைவரும் கருத்தினர். இப்பொழுது நாம் நினைத்த திட்டங்கள் நிறைவேற்றி சுமுகமாக சங்க செயல்கள் நடைபெற்றுக் கொண்டிருக்கின்றபடியால் இனி நேரடி கூட்டங்கள் அதிகம் தேவைப்படாது என்பதையும் அங்கத்தினர்கள்

நினைவுகூர்ந்தனர். எனவே 3 மாதத்திற்கு ஒரு முறையோ அல்லது அதற்கு மேற்பட்ட காலத்திலோ நேர்முக கூட்டங்களை நடத்தி மற்ற கூட்டங்களை ஆன்லைன் மூலமாகவோ அல்லது தொலைபேசி தொடர்பு மூலமாகவும் நடத்தலாம் என்பதையும் அங்கத்தினர்கள் பரிந்துரைத்தனர். இதன்படி சங்கத்தின் நிர்வாக செலவும் குறையும் என்பதையும் நிர்வாக குழு பதிவு செய்தது.

கல்வி உதவித்தொகை பற்றிய பரிந்துரை: நமது முந்தைய கூட்டங்களில் ஒவ்வொரு வருடமும் அங்கத்தினர்களின் குழந்தைகளில் யார் உயரிய வகுப்பில் படித்து முடிக்கின்றார்களோ அவர்களில் ஒருவருக்கு ரூபாய் 5,000 கல்வி உதவித் தொகை அளிக்கலாம் என்று முடிவு செய்யப்பட்டது. 11 மற்றும் 12 ஆம் வகுப்பில் குழந்தைகள் படிக்காத பட்சத்தில், 8 முதல் 10 வகுப்புகள் வரையில் இருக்கும் குழந்தைகளையும் பரிசீலிக்கலாம் என்பதை அங்கத்தினர்கள் பரிந்துரைத்தனர். ஒவ்வொரு வருடமும் நம் சங்க நிகழ்வுகளில் கல்வி உதவித்தொகை இருக்க வேண்டும் என்பதற்காக கல்வி குழுவின் பரிந்துரையின்படி வருடம் ஒரு குழந்தைக்கு உதவி செய்யலாம் என்பதை மீண்டும் சங்கம் ஊர்ஜிதப்படுத்தியது. ஒரு குழந்தைக்கு ஒரு முறை மட்டுமே உதவி தொகை அளிக்க முடியும் என்பதையும் அங்கத்தினர்கள் பதிவு செய்தனர்.

சங்கத்தின் நிகழ்வாக கோயில் யாத்திரை: இந்த வருடம் பெருவாரியான அங்கத்தினர்களின் பரிந்துரையின் பேரில் அவிநாசி கோயிலுக்கு யாத்திரை சென்று வரலாம் என்று நிர்வாக குழு சென்ற கூட்டங்களில் பரிந்துரைத்தது. அதன்படி இந்த கோயில் யாத்திரை சங்கத்தின் நிகழ்வாக முன்னெடுக்கப்பட்டது. எனவே இந்த வருடம் இந்த கோவில் யாத்திரையை (13-7-2025) சங்கம் நடத்த வேண்டும் என்றும், ஆனால் அதற்காக அங்கத்தினர்கள் அனைவரும் கட்டாயம் தங்களது அன்பளிப்பை அளிக்க வேண்டும் என்று நிர்பந்தப்படுத்தக் கூடாது என்றும் முடிவு செய்யப்பட்டது.

கோவில் யாத்திரைக்கு ஏற்படும் செலவுகளுக்காக சங்க நிதியிலிருந்து ஒதுக்கீடு செய்யக்கூடாது என்பதையும் நிர்வாக குழு தீர்மானித்தது.

கோவில் விழாவிிற்காக ஆகும் மொத்த செலவுகளை சங்கத்தின் அங்கத்தினர்கள் அளிக்கும் நன்கொடை மூலமாகவே எதிர்கொள்ள வேண்டும் என்று பரிந்துரைக்கப்பட்டது. அதன்படி நமது நிர்வாக குழு உறுப்பினர் திரு ராமச்சந்திரன் அவர்கள் யாத்திரைக்கு வரும் அனைவருக்கும் மதிய உணவு செலவினத்தை அவர் ஏற்பதாக தெரிவித்ததை அனைவரும் பாராட்டினார். அதேபோன்று மற்ற செலவினங்களையும் ஏற்க அங்கத்தினர்கள் ஒப்புக் கொள்ளலாம் என்றும் பரிந்துரைக்கப்பட்டது.

எதிர்காலத்தில் கோவில் மற்றும் சுற்றுலாக்கள் பற்றிய பரிந்துரை: வரும் வருடங்களில் கோவில் சம்பந்தப்பட்ட நிகழ்வுகளும், சுற்றுலா நிகழ்வுகளும் சங்கத்தின் நேரடி நிகழ்ச்சிகளாக கருதப்படக் கூடாது என்றும் முடிவு செய்யப்பட்டது. கோவில் யாத்திரை

செல்லும் விருப்பமுள்ள சங்க உறுப்பினர்களும், சுற்றுலா செல்வதற்கு விருப்பம் உள்ள உறுப்பினர்களும் இதை தனியாக திட்டமிட்டு அந்த செலவினங்களை அந்தந்த நிகழ்வுகளில் பங்கேற்பவர்கள் பகிர்ந்து கொள்ள வேண்டும் என்றும் முடிவு செய்யப்பட்டது.

எனவே வரும் ஆண்டுகளில் சங்கத்தின் மூலம் நேரடியாக நடைமுறைப்படுத்தும் செயல்கள் இறுதியாத்திரை, மருத்துவம், கல்வி, மகா சிவராத்திரி மற்றும் ஆண்டு விழா (தேவை கருதி) இவை இருக்கும் என்று முடிவு செய்யப்பட்டது.

இந்த வருடம் அவனாசி கோவில் யாத்திரையில் அனைவரும் கலந்து கொள்ள வேண்டும் என்றும் கோரிக்கை வைக்கப்பட்டது. திரு சுப்பிரமணி, திரு சகாதேவன் மற்றும் திரு கணேஷ் அவர்கள் எல்லா அங்கத்தினர்களையும் தொடர்பு கொண்டு ஒவ்வொரு வீட்டில் இருந்து எவ்வளவு நபர்கள் இந்த கோவில் யாத்திரையில் கலந்து கொள்வார்கள் என்ற தகவலை இந்த வார கடைசிக்குள் முடிவு செய்யும் பொழுது வாகன ஏற்பாடுகள் முன்கூட்டியே செய்ய முடியும் என்பதையும் அங்கத்தினர்கள் வலியுறுத்தினர். கோயில் நிகழ்வுக்காக அவர்களாக முன்வந்து நன்கொடை அளிக்க விரும்புவவர்கள், கூடிய விரைவில் அவர்களது பங்களிப்பை அளித்தால் வரவு செலவுகளை திட்டமிட உதவியாக இருக்கும் என்றும் பரிந்துரைக்கப்பட்டது.

மருத்துவ உதவி: சமீபத்தில் அறுவை சிகிச்சை செய்த திருமதி ராஜியம்மாள் அவர்களுக்கு சங்கத்தின் சார்பில் ரூபாய் 5,000 மருத்துவ உதவித் தொகை அளிப்பதற்கு நிர்வாகக்குழு முறையாக ஒப்புதல் அளித்தது. கூட்டத்தை தொடர்ந்து நமது அங்கத்தினர்கள் அவரை நேரடியாக சந்தித்து இந்த உதவியை காசோலை மூலம் அளித்தனர். இந்த காசோலை அவரது மூத்த மகனும் சங்க அங்கத்தினருமான திரு J B சுரேஷ் அவர்கள் பெயரில் அளிக்கப்பட்டது.



இறுதியாக சங்கத்தின் உப தலைவர் திரு K அரசு அவர்கள் நன்றியுரை நவில நிர்வாக குழு கூட்டம் இனிதாக நிறைவுற்றது.